

Ата-Бейит

Сөзү: Гүлжамила Шакирова

Обону: Сыймык Бейшекеев

Караңгы элге жарык болуп кире алган,

Калкындагы ыйыктыкты биле алган.

Кыргызымдын кыраандарын жайраган,

Кара тарых болуп калды бир арман.

Кайырма:

Ата-Бейит, Ата-Бейит,

Ак жеринен аталар кеткен шейит.

Ата-Бейит, Ата-Бейит,

Арбагыңар алдында турам кейип.

Жакшы ойлорго билим ширеп турушкан,

Жаш өлкөнүн пайдубалын курушкан.

Улутчул деп уулдарын улуттун,

Жексурлары жаздым кылып тынышкан.

Кайырма:

Кан какшатып, денеге мык ургандай,

Канаттарын бирден сууруп тургандай.

Кандай гана кыйналса да ошондо,

Кайран эрлер калбаат турган сурданбай.

Кайырма:

Эл, жер үчүн жакшы турмуш көздөгөн,

Эмгектерин айтуу кыйын сөз менен.

Эркиндикти көрбөй кеткен эрлердин,

Элестери нурга айланды өчпөгөн.

Кайырма: